

ರಾಕಣ್ ಭಡ್ವಾಚಿ ಫಿರ್ಗಜ್, ಆಂಜೆಲೊರ್

ಸಾದ್ಯಾ ಕಾಳಾಚೊ ಪಂದ್ರಾವೊ ಆಯ್ತಾರ್ 14, ಜುಲಾಯ್ 2019

ಪ್ರಸ್ತಾವನ್:

ಮೊಗಾಚ್ಯಾಂನೊ,

ಸೊಮ್ಯಾಚ್ಯಾ ಜಿವಂತ್ಪಣಾಚ್ಯಾ ದಿಸಾ ಏಕ್ ಕುಟಮ್ ಜಾವ್ನ್ ಆಮಿ ಸಾಂಗಾತಾ ಜಮ್ಲ್ಯಾಂವ್.

ಆಯ್ಚಿ ದೇವ್‌ಸ್ತುತಿ ಆಮಿ ಪೆಲ್ಯಾಚ್ಯಾ ಗರ್ಜಾಂಕ್ ಪಾವುನ್ ಸಾಸ್ಣಿಕ್ ಜಿವಿತಾಶಿಂ ಚಮ್ಕೊಂಕ್ ಉಲೊ ದಿತಾ.

ಆಪ್ಲ್ಯಾ ಕಷ್ಟಾಂ, ಮರ್ಣಾ ಆನಿ ಪುನರ್ ಜಿವಂತ್ಪಣಾ ವರ್ವಿಂ ಜೆಜುನ್ ಆಮಾಂ ಸಮೆಸ್ತಾಂಕ್ ಜಿವಿತ್ ಜೋಡ್ನ್ ದಿಲಾಂ.

ಪೆಲ್ಯಾಚೊ ಮೋಗ್ ಕರುಂಕ್ ತಾಣೆಂ ಆಮ್ಕಾಂ ಉತ್ರಾಂ ಕರ್ಣ್ಯಾಂನಿ ದೇಖ್ ದಿಲ್ಯಾ.

ಆಮಿ ಪೆಲ್ಯಾ ಥಂಯ್ ದೆವಾಚೆಂ ರೂಪ್ ಪಳೆವ್ನ್, ಪೆಲ್ಯಾಚ್ಯಾ ಗರ್ಜಾಂಕ್ ಸ್ಪಂದನ್ ಕರುನ್ ಸಾಸ್ಣಿಕ್ ಜಿವಿತಾಶಿಂ ಮೆಟಾಂ ಕಾಡುಂಕ್ ಜಾಯ್ ಆಸ್ಚಿ ಕುರ್ಪಾ ಹ್ಯಾ ಪವಿತ್ರ್ ಬಲಿದಾನಾ ವೆಳಿಂ ಮಾಗ್ಯಾಂ.

ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ

1. ಸರ್ಗಿಂಚ್ಯಾ ಬಾಪಾ, ಪವಿತ್ರ ಸಭೆಚ್ಯಾ ವ್ಹಡಿಲಾಂನಿ ಪೆಲ್ಯಾಚ್ಯಾ ಮೊಗಾಕ್ ಆನಿ ಸೆವೆಕ್ ತಾಂಕಾಂಚ್ ಸಂಪೂರ್ಣಪಣಿಂ ಸಮಪುರ್ಣ್ ತಾಂಕಾಂ ಉರ್ಬೆನ್ ಭರ್ ಮ್ಹಣ್ ಮಾಗ್ತಾಂವ್.

ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್

2. ಆಮ್ಚಾ ದೇಶಾಚ್ಯಾ ಸರ್ವ್ ರಾಜಕೀಯ ಮುಖೆಲ್ಯಾಂನಿ ಲೊಕಾಚ್ಯಾ ಗರ್ಜಾಂಕ್ ನಿಸ್ವಾರ್ಥಿಪಣಾನ್ ಆನಿ ಪ್ರಾಮಾಣಿಕ್ಪಣಾನ್ ಸ್ಪಂದನ್ ಕರುಂಕ್ ಆನಿ ಬರಿ ಸಮಾಜ್ ಬಾಂಧುಂಕ್ ವಾವ್ರ್ ಕರಿಶೆಂ ಪ್ರೇರಣ್ ದಿ ಮ್ಹಣ್ ಮಾಗ್ತಾಂವ್.

3. ಆಮ್ಚ್ಯಾ ಕುಟ್ಮಾಚ್ಯಾ ಸಾಂದ್ರ್ಯಾಂಕ್ ಎಕಾಮೆಕಾ ವಳ್ಕುಂಚ್ಯಾ ವಿಶಾಲ್ ಮನೋಭಾವಾನ್ ಭರ್. ಆಮಿ ಎಕ್ವಟ್, ಮಾಯಾಮೋಗ್ ಆನಿ ಸೊಡ್‌ದೊಡೆನ್ ಜಿಯೆಂವ್ಕ್ ಆನಿ ಆಮ್ಚೊ ವಾವ್ರ್ ಆನಿ ಜವಾಬ್ದಾರಿ ಫಾವೊ ತ್ಯೆ ರಿತಿನ್ ಕರುಂಕ್ ಕುರ್ಪೆನ್ ಭರ್.

4. ಯುವಜನಾಂಕ್ ಸಮರ್ಪಿಲ್ಲ್ಯಾ ಹ್ಯಾ ವರ್ಸಾ ತಾಂಕಾಂ ತುಜ್ಯಾ ಬೆಸಾಂವಾಂನಿ ಭರ್. ಎಕಾಮೆಕಾಚ್ಯಾ ಗರ್ಜಾಂಕ್ ಪಾವೊಂಕ್ ಆನಿ ಚಾಲ್ತ್ಯೆ ಜಿಣಿಯೆಂತ್ ತುಜೊ ಆನಿ ಪೆಲ್ಯಾಚೊ ಮೋಗ್ ಕರ್ನ್ ಸಾಸ್ಣಿಕ್ ಜಿವಿತಾಚೆ ವಾಟೆನ್ ಚಲೊಂಕ್ - ತಾಂಕಾಂ ಫಾವೊ ಕರ್ ಮ್ಹಣ್ ಮಾಗ್ತಾಂವ್.

5. ವಿವಿಧ್ ಗಾಂವಾಂನಿ ಮಿಸಾಂವ್ ವಾವ್ರ್, ಕರ್ಚಾ ಸರ್ವ್ ಮಿಶನರಿಂಕ್ ತುಂ ರಾಕ್ ಆನಿ ಸಾಂಬಾಳ್, ತಾಂಕಾಂ ಕುಡಿಚಿ ಆನಿ ಮತಿಚಿ ಬರಿ ಭಲಾಯ್ಕಿ ದಿ ಆನಿ ತಾಂಚ್ಯಾ ಮಿಸಾಂವಾಂತ್ ಜಯ್ತ್ ಲಾಭಯ್ ಮ್ಹಣ್ ಮಾಗ್ತಾಂವ್.

6. ಹ್ಯಾ ಎವ್ಕರಿಸ್ತಾಚ್ಯಾ ಮೆಜಾ ಭಂವಾರಿಂ ಎಕ್ಟಾಂಯ್ ಜಾಲ್ಲ್ಯಾ ಆಮಿ ಸರ್ವಾಂನಿ ಬರ್ಯಾ ಸಾಮಾರಿಯಾಗಾರಾ ಪರಿಂ ಕಷ್ಟಾಂತ್ ಆಸ್‌ಲ್ಲಾಂಕ್, ದುರ್ಬಲ್ಯಾಂಕ್ ಆನಿ ನಿರಾಧಾರ್ಯಾಂಕ್ ಆಮ್ಚೆ ಕುಮ್ಕೆಚೊ ಹಾತ್ ದೀಶೆಂ ಕರ್ ಮ್ಹಣ್ ಮಾಗ್ತಾಂವ್.

ರಾಕಣ್ ಭಡ್ವ್ಯಾಚಿ ಫಿರ್ಗಜ್, ಆಂಜೆಲೊರ್

ಸಾದ್ವ್ಯಾ ಕಾಳಾಚೊ ಪಂದ್ರಾವೊ ಆಯ್ತಾರ್ 14, ಜುಲಾಯ್ 2019

ಪಯ್ಲೆಂ ವಾಚಪ್

ದ್ವಿತೀಯಮ್ ಪುಸ್ತಕಾಂತ್ಲೆಂ ವಾಚಪ್

ಪೂಣ್ ಹ್ಯಾ ಪಾಸತ್ ತುವೆಂ ಸರ್ವೆಸ್ಪರಾ ತುಜ್ಯಾ ದೆವಾಚೆಂ ಉತರ್ ಆಯ್ಕುಂಕ್ ಜಾಯ್ ಆನಿ ಹ್ಯಾ ಧರ್ಮಶಾಸ್ತ್ರಾಚ್ಯಾ ಪುಸ್ತಕಾಂತ್ ಬರೊವ್ನ್ ಘಾಲ್ಯಾತ್ ತೆ ಸರ್ವ್ ತಾಚೆ ಉಪದೆಸ್ ಆನಿ ಕಾಯ್ದೆ ಪಾಳುಂಕ್ ಜಾಯ್ ಆನಿ ಸಗ್ಳ್ಯಾ ತುಜ್ಯಾ ಕಾಳ್ಜಾನ್ ಆನಿ ಸಗ್ಳ್ಯಾ ತುಜ್ಯಾ ಅತ್ಮ್ಯಾನ್ ಸರ್ವೆಸ್ಪರಾ ತುಜ್ಯಾ ದೆವಾಚಿಂ ಪರ್ತುಂಕ್ ಜಾಯ್.

ಆಜ್ ಹಾಂವ್ ತುಕಾ ದಿತಾಂ ತೊ ಕಾಯ್ದೊ ತುಜೆ ಸಕ್ತೆ ಭಾಯ್ಲೊ ನ್ಹಯ್ ವಾ ತುಕಾ ಚಡ್ ಪಯ್ಸ್ ನ್ಹಯ್. ತೊ ವಯ್ರ್ ಮಲ್ಬಾರ್ ನಾ, ದೆಕುನ್ ತುವೆಂ ಅಶೆಂ ಮ್ಹಣುಂಕ್ ಜಾಯ್; 'ಆಮಿ ತೊ ಆಯ್ಕುನ್ ಪಾಳ್ಚೆ ಖಾತಿರ್ ಆಮ್ಚೆ ಪಾಸತ್ ಮಲ್ಬಾರ್ ವಚುನ್ ತೊ ಸಕ್ಲಾ ಆಮ್ಚೆಶಿಂ ಕೋಣ್ ಹಾಡುನ್ ದಿತ್ ಆನಿ ಪರ್ಗಟ್ ಕರಿತ್?' ಆನಿ ತೊ ದರ್ಯಾ ಪಲ್ತಡಿಯ್ ನಾ, ದೆಕುನ್ ತುವೆಂ ಅಶೆಂ ಮ್ಹಣುಂಕ್ ಜಾಯ್; 'ಆಮಿ ತೊ ಆಯ್ಕುನ್ ಪಾಳ್ಚೆ ಖಾತಿರ್ ಆಮ್ಚೆ ಪಾಸತ್ ದರ್ಯೊ ಉತ್ರನ್ ಆಮ್ಕಾಂ ತೊ ಕೋಣ್ ಹಾಡುನ್ ದಿತ್ ಆನಿ ಪರ್ಗಟ್ ಕರಿತ್?' ನಾ, ತಾಚೆಂ ಉತರ್ ತುಜೆ ಲಾಗಿಂಚ್ ಆಸಾ; ತೆಂ ತುಜ್ಯಾ ತೊಂಡಾಂತ್ ಆನಿ ತುಜ್ಯಾ ಕಾಳ್ಜಾಂತ್ ಆಸಾ; ಆನಿ ತುಜ್ಯಾನ್ ತೆಂ ಪಾಳುಂಕ್ ಜಾತಾ.

ದೆವಾಚೆಂ ಉತರ್ ಹೆಂ

ಕೀರ್ತನೆ

ಸರ್ವೆಸ್ಪರಾಚ್ಯೊ ಆಜ್ಞಾ ನಿತಿಚ್ಯೊ, ಕಾಳ್ಜಾಚೊ ಸಂತೊಸ್!

1. ಸರ್ವೆಸರಾಚಿ ಶಿಕೊವ್ಣ್ ಭೋವ್ ಬರಿ,
ಜಿವಾಚಿ ತಿ ಘಟಾಯ್!

ಸರ್ವೆಸ್ಪರಾಚಿಂ ನಿಯಾಮಾಂ ಮತಿಕ್ ಉಜ್ವಾಡ್,
ನೆಣ್ತಾಂಚಿ ತಿ ಜಾಣ್ವಾಯ್!

2. ಸರ್ವೆಸ್ಪರಾಚ್ಯೊ ಆಜ್ಞಾ ನಿತಿಚ್ಯೊ,
ಕಾಳ್ಜಾಚೊ ಸಂತೊಸ್!

ಸರ್ವೆಸ್ಪರಾಚ್ಯೊ ಹುಕ್ಮೊ ಸ್ಪಷ್ಟ್
ದೊಳ್ಯಾಂಚೊ ಉಜ್ವಾಡ್!

ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್

ಸಾದ್ಯಾ ಕಾಳಾಚೊ ಪಂದ್ರಾವೊ ಆಯ್ತಾರ್ 14, ಜುಲಾಯ್ 2019

ದುಸ್ರೆಂ ವಾಚಪ್

ಸಾಂ ಪಾವ್ಲುನ್ ಕೊಲೊಸ್ಸೆಗಾರಾಂಕ್ ಬರಯಿಲ್ಲ್ಯಾ ಪತ್ರಾಂತ್ಲೆಂ ವಾಚಪ್

ಭಾವಾ ಭಯ್ಣಿಂನೊ,

ತೊಚ್ ಪ್ರತಿರೂಪ್ ಅದ್ಯಲ್ಯಾ ದೆವಾಚೆಂ, ಪ್ರಥಮ್ ಜನಿತ್ ಸರ್ವ್ ರಚ್ನಾಂ ಮಧೆಂ; ತಾಚೆ ಥಂಯ್ ಸರ್ಗಿಂಚಿಂ ಆನಿ ಪೃಥ್ವಿಚಿಂ, ದಿಸ್ತಾತ್ ತಿಂ ಆನಿ ದಿಸನಾತ್ಲಿಂ ಸರ್ವ್ ರಚ್ನಾಂ - ಸಿಯಾಸಣಾಂ, ಸ್ವಾಮಿತ್ವಾಂ, ಅಧಿಕಾರಿ ಆನಿ ಪ್ರಭುತ್ವಾಂ - ದೆವಾನ್ ರಚ್ಲೆಂ. ಸರ್ವ್ ರಚ್ನಾಂ ಜಾವ್ಣೆ ಪಯ್ಲೆಂ ತೊ ಆಸ್ಲೊ. ಸರ್ವ್ ವಸ್ತು ತಾಚೆ ಮಾರಿಪತ್ ಅಸ್ತಿತ್ವಾಂತ್ ಆಸಾತ್. ತೊಚ್ ಮಸ್ತ್ಕ್ ಕುಡಿಚೆಂ, ಮ್ಹಣ್ಣೆ ಪವಿತ್ರ್ ಸಭೆಚೆಂ, ಆರಂಭ್ ವಾ ಪಯ್ಲೆಂ ಫೊಳ್ ಜಿವಂತ್ ಜಾಲ್ಲ್ಯಾಂಚೆಂ. ದೆವಾಚೆಚ್ ಖುಶಿ ಅಶಿ ಜಾಲಿ: ತಾಚೆ ಥಂಯ್ ಆಪ್ಣಾಚಿ ಸಗ್ಳಿ ಸಂಪೂರ್ಣತಾ ಬಿಡಾರ್ ಕರುನ್ ಆಸ್ಚಿ ಆನಿ ತಾಚ್ಯಾ ಮಿಸಾಚ್ಯಾ ರಗ್ತಾ ಮಾರಿಫತ್ ಸಮಾಧಾನ್ ಸ್ಥಾಪಿತ್ ಕರ್ನ್, ಭುಮಿಚ್ಯಾ ಆನಿ ಅಂತ್ರಾಳಾಚ್ಯಾ ಸರ್ವ್ ರಚ್ನಾಂಕ್ ಆಪ್ಣಾ ಥಂಯ್ ರಾಜಿ ಕರುನ್ ಘೆವ್ಚಿ ಮ್ಹಣ್.

ದೆವಾಚೆಂ ಉತರ್ ಹೆಂ

ಶುಭ್‌ವಾರ್ತಾ

ಉಕಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಏಕ್ ದೀಸ್ ಶಾಸ್ತ್ರಾಂ ಭಿತರ್ಲೊ ಏಕ್ಲೊ ಉರುನ್, ಜೆಜುಚಿ ಪರೀಕ್ಷಾ ಕರ್ಚ್ಯಾ ಇರಾದ್ಯಾನ್ ಮ್ಹಣಾಲೊ: “ಮೆಸ್ತ್ರಿ, ಸಾಸ್ಣಿಕ್ ಜಿವಿತ್ ಜೊಡುಂಕ್ ಹಾಂವೆಂ ಕಿತೆಂ ಕರಿಜಯ್?” ಜೆಜುನ್ ತಾಕಾ ಸವಾಲ್ ಕೆಲೆಂ: “ನಿಯಮ್‌ಶಾಸ್ತ್ರಾಂತ್ ಕಿತೆಂ ಬರೊವ್ನ್ ಆಸಾ? ತುಂ ತೆಂ ಕಶೆಂ ಸಮ್ಜತಾಯ್?” ತಾಣೆಂ ಜಾಪ್ ಮ್ಹಳೆಂ: “ಸಗ್ಳ್ಯಾ ತುಜ್ಯಾ ಕಾಳ್ಜಾನ್, ಸಗ್ಳ್ಯಾ ತುಜ್ಯಾ ಆತ್ಮ್ಯಾನ್, ಸಗ್ಳೆ ತುಜೇ ಸಕ್ತ್ಯೆನ್ ಆನಿ ಸಗ್ಳ್ಯಾ ತುಜ್ಯಾ ಮನಾನ್ ಸರ್ವೆಸ್ಪರಾ ತುಜ್ಯಾ ದೆವಾಚೊ ತುಂ ಮೋಗ್ ಕರ್ ಆನಿ ತುಜೊ ಕರ್ತಾಯ್ ತಸೊ ತುಜ್ಯಾ ಪೆಲ್ಯಾಚೊ ಮೋಗ್ ಕರ್.” ಜೆಜು ತಾಕಾ ಮ್ಹಣಾಲೊ: “ಸಾರ್ಕಿ ತುಜಿ ಜಾಪ್, ತಶೆಂಚ್ ಕರ್ ಆನಿ ತುಂ ಜಿವಿತ್ ಜೊಡ್ತಲೊಯ್.”

ಪುಣ್ ತೊ ಆಪ್ಲೆಂ ಸವಾಲ್ ಸಮ ಮ್ಹಣ್ ದಾಖೊಂವ್ಚೆ ಖಾತಿರ್ ಜೆಜುಲಾಗಿಂ ಮ್ಹಣಾಲೊ: “ತರ್, ಮ್ಹಜೊ ಪೆಲೊ ಮ್ಹಳ್ಯಾರ್ ಕೋಣ್?” ಜೆಜು ತಕಾ ಜಾಪ್ ದೀವ್ನ್ ಸಾಂಗಿಲಾಗ್ಲೊ: “ಏಕ್ ಮನಿಸ್ ಜೆರುಜಲೆಮಾ ಥಾವ್ನ್ ಯೆರಿಕೊಕ್ ದೆಂವುನ್ ವೆತಾನಾ ಚೊರಾಂಚ್ಯಾ ಹಾತಾಂತ್ ಸಾಂಪಡ್ಲೊ. ತಾಂಣಿಂ ತಾಚೆಂ ಸಗ್ಳೆಂ ನಾಗಯ್ಲೆಂ, ತಕಾ ಮಾರ್ನ್ ಘಾಯ್ ಕೆಲೆ ಆನಿ ಅರ್ಥೊ ಜೀವ್ ಕರ್ನ್ ತಾಕಾ ಸೊಡ್ನ್ ಗೆಲೆ. ಆಶೆಂ ಆಸ್ತಾಂ ಏಕ್ ಯಾಜಕ್ ತೇಚ್ ವಾಟೇನ್ ದೆಂವುನ್ ವೆತಾಲೊ. ತಾಕಾ ಪಳೆವ್ನ್ ತೊ ವಾಟೆಚೆ ದುಸ್ರೆ ಬಗ್ಲೆನ್ ಚಲ್ತಚ್ ರಾವ್ಲೊ. ತೇಚ್ ಪರಿಂ ಏಕ್ ಲೆವಿತ್ ಥಂಯ್ ಪಾವ್ಲೊ ಆನಿ ತಾಕಾ ಪಳೆವ್ನ್ ತೊಯಿ ದುಸ್ರೆ ಬಗ್ಲೆನ್ ಚಲ್ಲೊ. ಶೆಕಿಂ, ತೇ ವಾಟೇನ್ ವೆತಾಲೊ ಏಕ್ ಸಾಮಾರಿಯಾಗಾರ್ ತಾಚೆ ಸರ್ಶಿನ್ ಪಾವ್ಲೊ ಆನಿ ತಾಕಾ ಪಳೆವ್ನ್ ತೊ ಚುರ್ಚುರೊ. ಲಾಗಿಂ ಸರ್ನ್ ತಾಚ್ಯಾ ಪಾಂಯಾಕ್ ತೆಲ್ ಆನಿ ವಾಯ್ನ್ ವೊತುನ್ ತಾಣೆಂ ತೆ ಬಾಂದ್ಲೆ. ಉಪ್ರಾಂತೊ ತಾಕಾ ಆಪ್ಲ್ಯಾ ಜಾನ್ವಾರಾಚೆರ್ ಬಸೊವ್ನ್, ಏಕ್ ಛತ್ರಾಕ್ ವ್ಹರ್ನ್ ಗೆಲೊ ಆನಿ ಥಂಯ್ ತಾಚಿ ಜತನ್ ಕೆಲಿ. ದುಸ್ರ್ಯಾ ದಿಸಾ, ಛತ್ರಾಚ್ಯಾ ಮ್ಹಾಲಕಾಕ್ ರುಪ್ಯಾಚಿಂ ದೋನ್ ನಾಣಿಂ ದೀವ್ನ್ ತಾಣೆಂ ಮ್ಹಳೆಂ: ‘ಹಾಚಿ ಜತನ್ ಘೆ, ಆನಿ ಕಿತೆಂ ಚಡಿತ್ ತುಂ ಖರ್ಚಿತಾಯ್, ತೆಂ ಪಾಟಿಂ ಯೆತಾನಾ ಹಾಂವ್ ತುಕಾ ಫಾರಿಕ್ ಕರ್ತಾಂ’. ಹ್ಯಾ ತೆಗಾಂ ಭಿತರ್, ಚೊರಾಂಚ್ಯಾ ಹಾತಾಂತ್ ಸಾಂಪಡ್ಲಲ್ಯಾ ತ್ಯಾ ಮನ್ಶಾಕ್ ಕೋಣ್ ಪೆಲೊ ಜಾಂವ್ಕ್ ಪಾವ್ಲೊ ಮ್ಹಣ್ ದಿಸ್ತಾ?” ಶಾಸ್ತ್ರಾನ್ ಜಾಪ್ ದಿಲಿ: “ತಾಚಿ

ರಾಕಣ್ ಭಡ್ವಾಚಿ ಫಿರ್ಗಜ್, ಆಂಜೆಲೊರ್

ಸಾದ್ಯಾ ಕಾಳಾಚೊ ಪಂದ್ರಾವೊ ಆಯ್ತಾರ್ 14, ಜುಲಾಯ್ 2019

ದಯಾ ಕೆಲಿ ತೊ.” ತವಳ್ ಜೆಜುನ್ ತಾಕಾ ಸಾಂಗ್ಲೆಂ: “ವಚ್ ಆನಿ ತುಂಯೀ
ತಶೆಂಚ್ ಕರ್.”

ದೆವಾಚೆಂ ಉತರ್ ಹೆಂ

ಸರ್ಗಿಂಚ್ಯಾ ಬಾಪಾ/ ತುವೆಂ/ ಆಮ್ಚೆ ಸೊಡ್ವಣೆ ಪಾಸತ್/ ತುಜ್ಯಾ ಪುತಾ
ಜೆಜುಕ್/ ಹ್ಯಾ ಸಂಸಾರಾಂತ್ ದಾಡ್ಲೊಯ್./ ಆಪ್ಲ್ಯಾ ಯುವ ಪ್ರಾಯೆರ್/
ಜೆಜುನ್/ ತುಜೆಂ ಮಿಸಾಂವ್/ ಜ್ಯಾರಿ ಕರ್ನ್, ಸರ್ಗಿಂಚೆಂ ರಾಜ್ ಪರ್ಗಟ್ ಕೆಲೆಂ./
ಹ್ಯಾ ಪಾಸತ್/ ಆಮಿ ತುಕಾ ಅರ್ಗಾಂ ದಿತಾಂವ್./

ಯುವಜಣಾಂಕ್ ಸಮರ್ಪಿಲ್ಲಾ ಹ್ಯಾ ವರ್ಸಾ/ ಆಮ್ಚ್ಯಾ ಸರ್ವ್
ಯುವಜಣಾಂಕ್/ ತುಜ್ಯೆ ಹಾತಿಂ ಸಮರ್ಪಿತಾಂವ್./ ತಾಂಕಾಂ/ ತುಜ್ಯಾ ವಿಂಚ್ಣಾರ್
ಬೆಸಾಂವಾಂನಿ ಭರ್/ ಆನಿ ಸದಾಂಚ್/ ತುಜ್ಯಾ ಮೊಗಾಂತ್ ಬಾಳ್ಗುನ್ ದವರ್./

ತುಂವೆಂ ದಿಲ್ಲಿಂ ದೆಣೆಂ ಆನಿ ಯುವ ಸಕತ್/ ಕುಟ್ಮಾಚ್ಯಾ/ ವಾಡ್ಯಾಚ್ಯಾ/
ಫಿರ್ಗಜೆಚ್ಯಾ ಆನಿ ಸಮಾಜೆಚ್ಯಾ/ ಬರೆಪಣಾ ಖಾತಿರ್ ವಾಪಾರುಂಕ್/ ತಾಂಚ್ಯೆ
ಥಂಯ್ ಧೈರ್/ ಆನಿ ಉಗ್ತೆಂ ಮನ್ ರಚ್./ ತುಜ್ಯಾ ಉತ್ರಾಚಿ ತಾನ್/
ಆನಿ ಪವಿತ್ರ ಎವ್ಕರಿಸ್ತಾಚೊ ಮೋಗ್/ ತಾಂಚ್ಯೆ ಥಂಯ್/ ದಿಸಾನ್ ದೀಸ್
ಚಡಯ್./

ಜೆಜುಕ್ ತಾಂಚೊ ಆದರ್ಶ್ ಜಾವ್ನ್ ಘೆವ್ನ್/ ಸತಾ ನಿತಿನ್ ಜಿಯೆವ್ನ್/ ತಿಂ
ಭಾವಾರ್ಥಾಚ್ಯೊ ಸಾಕ್ಷಿ ಜಾಂವ್ಪಿತ್./ ತ್ಯಾಗಾಚ್ಯಾ/ ಆನಿ ಸೆವೆಚ್ಯಾ ಮನೋಭಾವಾನ್
ಭರ್ಲೆಂ ಮುಕೆಲ್ಪಣ್/ ತಾಂಚೆಂ ಜಾಂವ್ಪಿ./ ಸರ್ವ್ ಯುವಜಣಾಂನಿ/ ಎಕಾ
ಮನಾನ್/ ಸಾಂಗಾತಾ ಮೆಳುನ್/ ಆಪ್ಲೆಂಪಣ್ ವಳ್ಕುನ್/ ಕ್ರಿಸ್ತಿ ಸಮಾಜ್/
ಬಳ್ವಂತ್ ಕರ್ಚಿ ದಿಶೆನ್/ ಮೆಟಾಂ ಕಾಡುಂಕ್/ ತುಜ್ಯೆ ಸಕ್ತಿನ್ ತಾಂಕಾಂ ಭರ್./

ಸರ್ವ್ ಥರಾಂಚ್ಯಾ/ ವಾಯ್ಟ್ ಸವಯಾಂ ಥಾವ್ನ್, ಸಂಸಾರಾಚ್ಯಾ ವೊಶ್ಯಾ
ಥಾವ್ನ್/ ತಾಂಕಾಂ ಪಯ್ಸ್ ದವರ್./ ಕ್ರಿಸ್ತಾಚ್ಯಾ ಪಾವ್ಲಾಂನಿ ಚೆಮ್ಮುನ್,
ಜಿವಿತಾಂತ್ ಜಯ್ತ್ ಆಪ್ಣಾಂವ್/ ತಾಂಕಾಂ ಫಾವೊ ಕರ್./

ಬಳ್ವಂತ್ ಯುವ ಸಮಾಜ್/ ರುಪಿತ್ ಕರ್ಚಾ ದಿಶೆನ್/ ವಾವ್ರ್ ಕರ್ಚಾ/
ಆನಿ ಯುವಜಣಾಂಕ್ ಮಾರ್ಗದರ್ಶನ್ ದಿಂವ್ಚಾ/ ಆಮ್ಚ್ಯಾ ವಿಗಾರ್ ಬಾಪಾಂಕ್/
ಫಿರ್ಗಜ್ ಗೊವ್ಳಿಕ್ ಪರಿಷದೆಚ್ಯಾ ಸಾಂದ್ಯಾಂಕ್/ ಆನಿ ಗುರ್ಕಾರಾಂಕ್ /ತುಜ್ಯಾ
ಆಶಿರ್ವಾದಾಂನಿ ಭರ್./ ಆಮೆನ್./